

मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

30 अक्टूबर

जामिया मिल्लिया वीसी ने हड़ताली बच्चों बातचीत से समाधान निकालने की अपील की

जामिया मिल्लिया इस्लामिया के वाइस चांसलर प्रो तलत अहमद ने छात्र संघ के चुनाव को लेकर भूख हड़ताल पर बैठे बच्चों से आज अपील की कि वे इसे अहम का मुद्दा नहीं बना कर, बातचीत के लिए आगे आएँ जिससे कोई समाधान निकाला जा सके। भूख हड़ताल पर पांच छह बच्चे बैठे हैं।

उन्होंने कहा कि मामला अदालत में विचाराधीन होने के कारण न्यायलय के फैसले के बिना वह कोई भी कदम नहीं उठा सकते हैं। ऐसा करने से अदालत की मानहानि का मामला बन जाएगा। उन्होंने कहा कि मामला अदालत में होने के कारण जो बात संभव नहीं है, उसे वह नहीं कर सकते।

प्रो अहमद ने जेएमआई के 97 वें स्थापना दिवस पर अवसर पर विश्वविद्यालय में चल रहे दो दिवसीय तालीमी मेले के समापन समारोह के अवसर पर यह अपील की। उन्होंने कहा कि उन्हें इस बात का बहुत दुख है जामिया के स्थापना दिवस के मौके पर एक ओर इतना सफल तालीमी मेला चल रहा है, दूसरी ओर कुछ बच्चे हड़ताल पर हैं। उन्होंने बच्चों से आकर बातचीत करने को कहा जिससे किसी हल पर पहुंचा जा सके। उन्होंने जेएमआई के अध्यापकों से भी कहा कि वे जाकर बच्चों से बात करें और बातचीत के लिए लाएं।

उन्होंने कहा कि अदालत में मामला होने के बावजूद कुछ बच्चों का हड़ताल करना विश्वविद्यालय की छवि के लिए ठीक नहीं है।

प्रो साइमा सईद

मीडिया कोऑर्डिनेटर

